

శ్రీ:

శ్రీమతే రామానుజాయ నమః

అస్య శ్రీశాలిగ్రామస్తోత్రమంత్రస్య భగవాన్ ఋషిః
 నారాయణో దేవతా అనుష్టుప్ ఛందః । శ్రీశాలిగ్రామ
 స్తోత్రమంత్రజపే వినియోగః ।
 యుధిష్ఠిర ఉవాచ ॥ శ్రీదేవదేవ దేవేశ దేవతార్చన
 ముత్తమం । తత్సర్వం శ్రోతుమిచ్ఛామి బ్రూహి మే
 పురుషోత్తమ ॥1॥
 శ్రీభగవానువాచ ॥ గండక్యాశ్చోత్తరే తీరే గిరిరాజస్య
 దక్షిణే । దశయోజనవిస్తీర్ణా మహాక్షేత్రం వసుంధరా ॥2॥
 శాలిగ్రామో భవేద్దేవో దేవీ ద్వారావతీ భవేత్ ।
 ఉభయోస్సంగమో యత్ర ముక్తిస్తత్ర న సంశయః ॥3॥
 శాలిగ్రామశిలా యత్ర యత్ర ద్వారావతీ భవేత్ ।
 ఉభయోస్సంగమో యత్ర ముక్తిస్తత్ర న సంశయః ॥4॥
 ఆజన్మకృత పాపానాం ప్రాయశ్చిత్తం య ఇచ్ఛతి ।
 శాలిగ్రామ శిలావారి పాపహారి నమోస్తుతే ॥5॥
 అకాలమృత్యుహరణం సర్వవ్యాధివినాశనం । విష్ణోః
 పాదోదకం పీత్వా శిరసా ధారయామ్యహం ॥6॥
 శంఖమధ్యే స్థితం తోయం భ్రామితం కేశవోపరి ।
 అంగలగ్నం మనుష్యాణాం బ్రహ్మహత్యాదికం దహేత్

॥7॥ స్నానోదకం పిబేన్నిత్యం చక్రాంకిత శిలోద్భవం ।
 ప్రక్షాల్య ఇతి తత్తోయం బ్రహ్మహత్యాం వ్యపోహతి ॥8॥
 అగ్నిష్టోమసహస్రాణి వాజపేయశతాని చ ।
 సమ్యక్ఫలమవాప్నోతి విష్ణోరై వేద్యభక్షణాత్ ॥9॥
 నైవేద్యయుక్తాం తులసీం చ మిశ్రితాం విశేషతః
 పాదజలేన విష్ణోః । యోశ్చాతి నిత్యం పురతో మురారేః
 ప్రాప్నోతి యజ్ఞాయుత కోటిపుణ్యం ॥10॥ ఖండితా
 సుఫటితా భిన్నా అగ్నిదగ్ధా తథైవ చ । శాలిగ్రామశిలా
 యత్ర తత్ర దోషో న విద్యతే ॥11॥ న మంత్రః పూజనం
 నైవ న తీర్థం నచ భావనా । న స్తుతిర్నోపచారశ్చ
 శాలిగ్రామ శిలార్చనే ॥12॥ బ్రహ్మహత్యాదికం పాపం
 మనోవాక్యాయ సంభవం । శీఘ్రం నశ్యతి తత్సర్వం
 శాలిగ్రామ శిలార్చనాత్ ॥13॥ నానావర్ణమయంచైవ
 నానాభోగేన వేష్టితం । తథా వరప్రసాదేన లక్ష్మీకాంతం
 వదామ్యహం ॥14॥ నారాయణోద్భవో దేవశ్చక్రమధ్యే చ
 కర్మణా । తథా వరప్రసాదేన లక్ష్మీకాంతం వదామ్యహం
 ॥15॥ కృష్ణే శిలాతలే యత్ర సూక్ష్మం చక్రం చ దృశ్యతే ।
 సౌభాగ్యం సంతతిం ధత్తే సర్వసౌఖ్యం దదాతి చ ॥16॥
 వాసుదేవస్య చిహ్నాని దృష్ట్వా పాపైః ప్రముచ్యతే ।
 శ్రీధరస్సుకరే వామే హరిద్వర్ణస్తు దృశ్యతే ॥17॥ వారాహ
 రూపిణం దేవం కూర్మాం గైరపి చిహ్నితం । గోపదం తత్ర

దృశ్యేత వారాహం వామనం తథా ||18|| పీతవర్ణస్తు
 దేవానాం రక్తవర్ణం భయానకం | నారసింహో భవేద్దేవో
 మోక్షదం చ ప్రకీర్తితం ||19|| శంఖచక్రగదాకూర్మాః శస్త్రో
 యత్ర ప్రదృశ్యతే | శంఖవర్ణస్య వేదానాం వామేదేవస్య
 లక్షణం ||20|| దామోదరం తథా స్థూలం మధ్యేచక్రం
 ప్రతిష్ఠితం | పూర్ణద్వారేణ సంకీర్ణా పీతరేఖా చ దృశ్యతే
 ||21|| ఛత్రాకారే భవేద్రాజ్యం వర్తులే చ మహాశ్రియః |
 కపటే చ మహా దుఃఖం శూలాగ్రే తు రణం ధ్రువం ||22||
 లలాటే శేషభోగస్తు శిరోపరి సుకాంచనం |
 చక్రకాంచనవర్ణానాం వామదేవస్య లక్షణం ||23||
 వామపార్శ్వే చ వై చక్రీ కృష్ణవర్ణస్తు పింగలం | లక్ష్మీ
 నృసింహదేవానాం పృథగ్వర్ణస్తు దృశ్యతే ||24|| బింబోష్ఠే
 చ దరిద్రం స్యాత్ప్రింగలే హానిరేవ చ | లగ్న చక్రే
 భవేద్వ్యాధిర్విదారే మరణం ధ్రువం ||25|| పాదోదకం చ
 నిర్మాల్యం మస్తకే ధారయేత్సదా | విష్ణోర్దృష్టం భవితవ్యం
 తులసీదల మిశ్రితం ||26|| కల్పకోటి సహస్రాణి వైకుంఠే
 వసతే సదా | శాలిగ్రామశిలా బిందుర్వత్స్యా కోటివినాశనం
 ||27|| తస్మాత్సంపూజయేత్ ధ్యాత్వా పూజితం చాపి
 సర్వదా | శాలిగ్రామశిలా స్తోత్రం యః పఠేచ్ఛ
 ద్విజోత్తమః ||28|| స గచ్ఛేత్పరమం స్థానం యత్ర
 లోకేశ్వరో హరిః | సర్వపాప వినిర్ముక్తో విష్ణులోకం స

గచ్ఛతి ||29|| దశావతారో దేవానాం పృథగ్వర్ణస్తు
 దృశ్యతే | ఈప్సితం లభతే రాజ్యం విష్ణుపూజా
 మనుక్రమాత్ ||30|| కోట్యో హి బ్రహ్మహత్యానా
 మగమ్యాగమ కోటయః | తాస్సర్వా నాశమాయాంతి
 విష్ణునైవేద్య భక్షణాత్ ||31|| విష్ణోః పాదోదకం పీత్వా
 కోటిజన్మాఘనాశనం | తస్మాదష్టగుణం పాపం భూమా
 బిందునిపాతనాత్ ||32||

ఇతి శాలిగ్రామస్తోత్రం

